

Едуцирањето на жителите за формите и начините на учество во процесот на носење одлуки на локално ниво беше една од главните препораки на дебатата „Учество на граѓаните во процесите на носење одлуки“ која се одржа во Врапчиште на 24 октомври, во рамки на Мобилниот ресурсен центар.



Во дискусијата се вклучија **15 учесници**, кои ги дадоа своите **препораки за популаризирање на формите на консултации** за носење на локални политики.

Еден од главните предизвици кој произлезе е **едукацијата на младите и жените за придобивките од нивното учество во процесите на носење одлуки**

.
Жителите најчесто го препознаваат гласањето на локалните избори како форма на учество

, а седниците на Советот остануваат неискористени. Информирањето на населението во главно е отежнато поради руралниот карактер на општината со дисперзирани населени места.

Препораките кои произлегоа се однесуваат на **популаризирање на формите на консултации за носење на локални политики**

како работилници, форуми или локален гласник;

назначување на лице за соработка со граѓански организации во општината

; како и

реконструкција на веб страницата

со прилагодување на јазиците кои се употребуваат во општината.

Покрај дебатата, тимот на Граѓанскиот ресурсен центар оствари **средба со градоначалникот на Врапчиште, Исен Шабани**

. Тој истакна дека

досега во Врапчиште се практикувале повеќе форми на учество во носење на одлуките

, како што се форуми во заедниците, работилници за креирање локални програми и планови, како и овогодинашниот буџетски форум. Градоначалникот додаде дека руралниот карактер на општината претставува

предизвик во организирањето на вакви настани каде се очекува учество на населението

.
Граѓанскиот ресурсен центар е проект финансиран од Европската Унија, а спроведуван од Македонскиот центар за меѓународна соработка (МЦМС) во партнерство со [Асоцијацијата за демократски иницијативи](#)

(АДИ) од Гостивар и

[Медиа плус](#)

од Штип.